
Bharatavarshavarnanam in Brahmandamahapurana

ಬ್ರಹ್ಮಾಂಡಮಹಾಪುರಾಣಾಂತರ್ಗತೇ ಭಾರತವರ್ಷವರ್ಣನಂ

Document Information



Text title : Bharatavarsha Varnanam

File name : bhAratavarShavarNanam.itx

Category : misc

Location : doc_z_misc_general

Transliterated by : Ruma Dewan

Proofread by : Ruma Dewan

Description/comments : brahmANDamahApurANam . vAyuproktAM pUrvabhAgaH . anuShaNgapAdaH -
2. adhyAyaH 16

Latest update : November 12, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 15, 2023

sanskritdocuments.org

ಬ್ರಹ್ಮಾಂಡಮಹಾಪುರಾಣಾಂತರ್ಗತೇ ಭಾರತವರ್ಷವರ್ಣನಂ



ಸೂತ ಉವಾಚ -

ಏವಮೇವ ನಿಸರ್ಗೋ ವೈ ವರ್ಷಾಣಾಂ ಭಾರತೇ ಶುಭೇ .

ದೃಷ್ಟಃ ಪರಮತತ್ತ್ವಜ್ಞಿ ಭೂಯಃ ಕಿಂ ವರ್ಣಯಾಮಿ ವಃ .. 1..

ಋಷಿರುವಾಚ -

ಯದಿದಂ ಭಾರತಂ ವರ್ಷಂ ಯಸ್ಮಿನ್ನಾ ಯಂಭುವಾದಯಃ .

ಚತುರ್ದಶೈತೇ ಮನವಃ ಪ್ರಜಾಸರ್ಗೇಽಭವನ್ಮನಃ .. 2..

ಏತದ್ವೇದಿತುಮಿಚ್ಛಾಮಸ್ತನ್ನೋ ನಿಗದ ಸತ್ತಮಃ .

ಏತಚ್ಚುತವಚಸ್ತೇಷಾಮಬ್ರವೀದೋಮಹರ್ಷಣಃ .. 3..

ಅತ್ರ ವೋ ವರ್ಣಯಿಷ್ಯಾಮಿ ವರ್ಷೇಽಸ್ಮಿನ್ ಭಾರತೇ ಪ್ರಜಾಃ .

ಇದಂ ತು ಮಧ್ಯಮಂ ಚಿತ್ರಂ ಶುಭಾಶುಭಫಲೋದಯಂ .. 4..

ಉತ್ತರಂ ಯತ್ಕಮುದ್ರಸ್ಯ ಹಿಮವದ್ಧಕ್ಷಿಣಂ ಚ ಯತ್ .

ವರ್ಷಂ ತದ್ಭಾರತಂ ನಾಮ ಯತ್ರೇಯಂ ಭಾರತೀ ಪ್ರಜಾ .. 5..

ಭರಣಾಚ್ಚ ಪ್ರಜಾನಾಂ ವೈ ಮನುರ್ಭರತ ಉಚ್ಯತೇ .

ನಿರುಕ್ತವಚನಾಜ್ಞೈವಂ ವರ್ಷಂ ತದ್ಭಾರತಂ ಸ್ಮೃತಂ .. 6..

ಇತಃ ಸ್ವರ್ಗಶ್ಚ ಮೋಕ್ಷಶ್ಚ ಮಧ್ಯಶ್ಚಾಂತಶ್ಚ ಗಮ್ಯತೇ .

ನ ಖಲ್ವನ್ಯತ್ರ ಮರ್ತ್ಯಾನಾಂ ಭೂಮೌ ಕರ್ಮ ವಿಧೀಯತೇ .. 7..

ಭಾರತಸ್ಯಾಸ್ಯ ವರ್ಷಸ್ಯ ನವ ಭೇದಾನ್ನಿಬೋಧತ .

ಸಮುದ್ರಾಂತರಿತಾ ಜ್ಞೇಯಾಸ್ತೇ ತ್ವಗಮ್ಯಾಃ ಪರಸ್ಪರಂ .. 8..

ಇಂದ್ರ ದ್ವೀಪಃ ಕಶೀರೂಮಾಂಸ್ತಾಮ್ರವರ್ಣೋ ಗಭಸ್ತಿಮಾನ್

ನಾಗದ್ವೀಪಸ್ತಥಾ ಸೌಮ್ಯೋ ಗಾಂಧರ್ವಸ್ತ್ವಥ ವಾರುಣಃ .. 9..

ಅಯಂ ತು ನವಮಸ್ತೇಷಾಂ ದ್ವೀಪಃ ಸಾಗರಸಂವೃತಃ

ಯೋಜನಾನಾಂ ಸಹಸ್ರಂ ತು ದ್ವೀಪೋಽಯಂ ದಕ್ಷಿಣೋತ್ತರಾತ್ .. 10..

ಆಯತೋ ಹ್ಯಾಕುಮಾರ್ಯಾ ವೈ ಚಾಗಂಗಾಪ್ರಭವಾಚ್ಚ ವೈ

ತಿಯಗುತ್ತರವಿಸ್ತೀರ್ಣಃ ಸಹಸ್ರಾಣಿ ನವೈವ ತು .. 11..

ದ್ವೀಪೋ ಹ್ಯುಪನಿವಿಷ್ಟೋಽಯಂ ಮ್ಲೇಚೈರಂತೇಷು ಸರ್ವಶಃ .

ಪೂರ್ವೇ ಕಿರಾತಾ ಹ್ಯಸ್ಯಾಂತೇ ಪಶ್ಚಿಮೇ ಯವನಾಃ ಸ್ಮೃತಾಃ .. 12..

ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾ ಮಧ್ಯೇ ಶೂದ್ರಾಶ್ಚ ಭಾಗಶಃ .
 ಇಜ್ಯಾಯುಧವಣಿಜ್ಯಾಭಿವರ್ತಯಂತೋ ವ್ಯವಸ್ಥಿತಾಃ .. 13..
 ತೇಷಾಂ ಸಂವ್ಯವಹಾರೋಽತ್ರ ವರ್ತತೇ ವೈ ಪರಸ್ಪರಂ .
 ಧರ್ಮಾರ್ಥಕಾಮಸಂಯುಕ್ತೋ ವರ್ಣಾನಾಂ ತು ಸ್ವಕರ್ಮಸು .. 14..
 ಸಂಕಲ್ಪಃ ಪಂಚಮಾನಾಂ ಚ ಹ್ಯಾಶ್ರಮಾಣಾಂ ಯಥಾವಿಧಿ .
 ಇಹ ಸ್ವರ್ಗಾಪವರ್ಗಾರ್ಥಂ ಪ್ರವೃತ್ತಿಯೇಷು ಮಾನುಷೀ .. 15..
 ಯಸ್ತ್ವಯಂ ನವಮೋ ದ್ವೀಪಸ್ತಿಯಗಾಯಾಮ ಉಚ್ಯತೇ .
 ಕೃತ್ಸ್ನಂ ಜಯತಿ ಯೋ ಹ್ಯೇನಂ ಸಂರಾಡಿತ್ಯಭಿಧೀಯತೇ .. 16..
 ಅಯಂ ಲೋಕಸ್ತು ವೈ ಸಂರಾಡಂತರಿಕ್ಷಂ ವಿರಾಟ್ ಸ್ಮೃತಂ .
 ಸ್ವರಾಡಸೌ ಸ್ಮೃತೋ ಲೋಕಃ ಪುನರ್ವಕ್ಷ್ಯಾಮಿ ವಿಸ್ತರಾತ್ .. 17..
 ಸಪ್ತೆವಾಸ್ಮಿನ್ಸಪರ್ವಾಣೋ ವಿಶ್ರುತಾಃ ಕುಲಪರ್ವತಾಃ .
 ಮಹೇಂದ್ರೋ ಮಲಯಃ ಸಹ್ಯಾಃ ಶುಕ್ತಿಮಾನ್ಯಕ್ಷಪರ್ವತಃ .. 18..
 ವಿಂಧ್ಯಶ್ಚ ಪಾರಿಯಾತ್ರಶ್ಚ ಸಪ್ತೇ ಕುಲಪರ್ವತಾಃ .
 ತೇಷಾಂ ಸಹಸ್ರಶಶ್ಚನ್ಯೇ ಪರ್ವತಾಸ್ತು ಸಮೀಪಗಾಃ .. 19..
 ಅವಿಜ್ಞಾತಾಃ ಸಾರವಂತೋ ವಿಪುಲಾಶ್ಚಿತ್ರಸಾನವಃ .
 ಮಂದರಃ ಪರ್ವತಶ್ರೇಷ್ಠೋ ವೈಹಾರೋ ದುರ್ದುರಸ್ತಥಾ .. 20..
 ಕೋಲಾಹಲಃ ಸಸುರಸೋ ಮೈನಾಕೋ ವೈದ್ಯುತಸ್ತಥಾ .
 ವಾತಂಧಮೋ ನಾಗಗಿರಿಸ್ತಥಾ ಪಾಂಡುರಪರ್ವತಃ .. 21..
 ತುಂಗಪ್ರಸ್ಥಃ ಕೃಷ್ಣಗಿರಿಗೋಧನೋ ಗಿರಿರೇವ ಚ .
 ಪುಷ್ಪಗಿರ್ಯುಜ್ಜಯಂತೌ ಚ ಶೈಲೋ ರೈವತಕಸ್ತಥಾ .. 22..
 ಶ್ರೀಪರ್ವತಶ್ಚಿತ್ರಕೂಟಃ ಕೂಟಶೈಲೋ ಗಿರಿಸ್ತಥಾ .
 ಅನ್ಯೇ ತೇಭ್ಯೋಽಪರಿಜ್ಞಾತಾ ಹ್ರಸ್ವಾಃ ಸ್ವಲ್ಪೋಪಜೀವಿನಃ .. 23..
 ತೈರ್ವಿಮಿಶ್ರಾ ಜನಪದಾ ಆರ್ಯಾ ಮ್ಲೇಚ್ಛಾಶ್ಚ ಭಾಗಶಃ .
 ಪೀಯಂತೇ ಯೈರಿಮಾ ನದ್ಯೋ ಗಂಗಾ ಸಿಂಧುಃ ಸರಸ್ವತೀ .. 24..
 ಶತದ್ರುಶ್ಚಂದ್ರ ಭಾಗಾ ಚ ಯಮುನಾ ಸರಯುಸ್ತಥಾ .
 ಇರಾವತೀ ವಿತಸ್ತಾ ಚ ವಿಪಾಶಾ ದೇವಿಕಾ ಕುಹೂಃ .. 25..
 ಗೋಮತೀ ಧೂತಪಾಪಾ ಚ ಬುದ್ಬುದಾ ಚ ದೃಷದ್ವತೀ .
 ಕೌಶಿಕೀ ತ್ರಿದಿವಾ ಚೈವ ನಿಷ್ಠೀವೀ ಗಂಡಕೀ ತಥಾ .. 26..
 ಚಕ್ಷುರ್ಲೋಹಿತ ಇತ್ಯೇತಾ ಹಿಮವತ್ಪಾದನಿಸ್ಪೃತಾಃ .
 ವೇದಸ್ಮೃತಿವೇದವತೀ ವೃತ್ರಘ್ನೀ ಸಿಂಧುರೇವ ಚ .. 27..
 ವರ್ಣಾಶಾ ನಂದನಾ ಚೈವ ಸದಾನೀರಾ ಮಹಾನದೀ .

ಪಾಶಾ ಚರ್ಮಣ್ಣತೀನೂಪಾ ವಿದಿಶಾ ವೇತ್ರವತ್ಯಪಿ .. 28..
 ಕ್ಷಿಪ್ರಾ ಹ್ಯವಂತಿ ಚ ತಥಾ ಪಾರಿಯಾತ್ರಾಶ್ರಯಾಃ ಸ್ಮೃತಾಃ .
 ಶೋಣೋ ಮಹಾನದಶ್ಚೈವ ನರ್ಮುದಾ ಸುರಸಾ ಕ್ರಿಯಾ .. 29..
 ಮಂದಾಕಿನೀ ದಶಾರ್ಣಾ ಚ ಚಿತ್ರಕೂಟಾ ತಥೈವ ಚ .
 ತಮಸಾ ಪಿಪ್ಪಲಾ ಶ್ಯೇನಾ ಕರಮೋದಾ ಪಿಶಾಚಿಕಾ .. 30..
 ಚಿತ್ರೋಪಲಾ ವಿಶಾಲಾ ಚ ಬಂಜುಲಾ ವಾಸ್ತುವಾಹಿನೀ .
 ಸನೇರುಜಾ ಶುಕ್ತಿಮತೀ ಮಂಕುತೀ ತ್ರಿದಿವಾ ಕ್ರತುಃ .. 31..
 ಋಕ್ಷವತ್ಸಂಪ್ರಸೂತಾಸ್ತಾ ನದ್ಯೋ ಮಣಿಜಲಾಃ ಶಿವಾಃ .
 ತಾಪೀ ಪಯೋಷ್ಣೀ ನಿರ್ವಿಂಧ್ಯಾ ಸೃಪಾ ಚ ನಿಷಧಾ ನದೀ .. 32..
 ವೇಣೀ ವೈತರಣೀ ಚೈವ ಕ್ಷಿಪ್ರಾ ವಾಲಾ ಕುಮುದ್ವತೀ .
 ತೋಯಾ ಚೈವ ಮಹಾಗೌರೀ ದುರ್ಗಾ ವಾನ್ಮಶಿಲಾ ತಥಾ .. 33..
 ವಿಂಧ್ಯಪಾದಪ್ರಸೂತಾಸ್ತಾ ನದ್ಯಃ ಪುಣ್ಯಜಲಾಃ ಶುಭಾಃ .
 ಗೋದಾವರೀ ಭೀಮರಥೀ ಕೃಷ್ಣವೇಣಾಥ ಬಂಜುಲಾ .. 34..
 ತುಂಗಭದ್ರಾ ಸುಪ್ರಯೋಗಾ ಬಾಹ್ಯಾ ಕಾವೇರ್ಯಥಾಪಿ ಚ .
 ದಕ್ಷಿಣಪ್ರವಹಾ ನದ್ಯಃ ಸಹ್ಯ ಪಾದಾದ್ವಿನಿಃಸ್ಮೃತಾಃ .. 35..
 ಕೃತಮಾಲಾ ತಾಮ್ರಪರ್ಣೀ ಪುಷ್ಪಜಾತ್ಯುತ್ಪಲಾವತೀ .
 ನದ್ಯೋಽಭಿಜಾತಾ ಮಲಯಾತ್ಸರ್ವಾಃ ಶೀತಜಲಾಃ ಶುಭಾಃ .. 36..
 ತ್ರಿಸಾಮಾ ಋಷಿಕುಲ್ಯಾ ಚ ಬಂಜುಲಾ ತ್ರಿದಿವಾಬಲಾ .
 ಲಾಂಗೂಲಿನೀ ವಂಶಧರಾ ಮಹೇಂದ್ರ ತನಯಾಃ ಸ್ಮೃತಾಃ .. 37..
 ಋಷಿಕುಲ್ಯಾ ಕುಮಾರೀ ಚ ಮಂದಗಾ ಮಂದಗಾಮಿನೀ .
 ಕೃಪಾ ಪಲಾಶಿನೀ ಚೈವ ಶುಕ್ತಿಮತ್ಪ್ರಭವಾಃ ಸ್ಮೃತಾಃ .. 38..
 ತಾಸ್ತು ನದ್ಯಃ ಸರಸ್ವತ್ಯಃ ಸರ್ವಾ ಗಂಗಾಃ ಸಮುದ್ರಗಾಃ .
 ವಿಶ್ವಸ್ಯ ಮಾತರಃ ಸರ್ವಾ ಜಗತ್ಪಾಪಹರಾಃ ಸ್ಮೃತಾಃ .. 39..
 ತಾಸಾಂ ನದ್ಯುಪನದ್ಯೋಽನ್ಯಾಃ ಶತಶೋಽಥ ಸಹಸ್ರಶಃ .
 ತಾಸ್ತಮೇ ಕುರುಪಾಂಜಾಲಾಃ ಶಾಲ್ವಾ ಮಾದ್ರೇಯಜಾಂಗಲಾಃ .. 40..
 ಶೂರಸೇನಾ ಭದ್ರಕಾರಾ ಬೋಧಾಃ ಸಹಪಟಚ್ಚರಾಃ .
 ಮತ್ಸ್ಯಾಃ ಕುಶಲ್ಯಾಃ ಸೌಶಲ್ಯಾಃ ಕುಂತಲಾಃ ಕಾಶಿಕೋಶಲಾಃ .. 41..
 ಗೋಧಾ ಭದ್ರಾಃ ಕಲಿಂಗಾಶ್ಚ ಮಾಗಧಾಶ್ಚೋತ್ಕಲೈಃ ಸಹ .
 ಮಧ್ಯದೇಶ್ಯಾ ಜನಪದಾಃ ಪ್ರಾಯಶಸ್ತತ್ರ ಕೀರ್ತಿತಾಃ .. 42..
 ಸಹ್ಯಸ್ಯ ಚೋತ್ತರಾಂತೇಷು ಯತ್ರ ಗೋದಾವರೀ ನದೀ .
 ಪೃಥಿವ್ಯಾಮಪಿ ಕೃತ್ಸನ್ಯಾಂ ಸ ಪ್ರದೇಶೋ ಮನೋರಮಃ .. 43..

ತತ್ರ ಗೋವರ್ಧನಂ ನಾಮ ಪುರಂ ರಾಮೇಣ ನಿರ್ಮಿತಂ .
 ರಾಮಪ್ರಿಯಾಥ ಸ್ವರ್ಗೀಯಾ ವೃಕ್ಷಾ ದಿವ್ಯಾಸ್ತಥೌಷಧೀಃ .. 44..
 ಭರದ್ವಾಜೇನ ಮುನಿನಾ ತತ್ಪ್ರಿಯಾರ್ಥೇವರೋಪಿತಾಃ .
 ಅತಃ ಪುರವರೋದ್ದೇಶಸ್ತೇನ ಜಜ್ಞೇ ಮನೋರಮಃ .. 45..
 ಬಾಹ್ಲೀಕಾ ವಾಟಧಾನಾಶ್ಚ ಆಭೀರಾ ಕಾಲತೋಯಕಾಃ .
 ಅಪರಾಂತಾಶ್ಚ ಸುಹ್ಮಾಶ್ಚ ಪಾಂಚಲಾಶ್ಚರ್ಮಮಂಡಲಾಃ .. 46..
 ಗಾಂಧಾರಾ ಯವನಾಶ್ಚೈವ ಸಿಂಧುಸೌವೀರಮಂಡಲಾಃ .
 ಚೀನಾಶ್ಚೈವ ತುಷಾರಾಶ್ಚ ಪಲ್ಲವಾ ಗಿರಿಗಹ್ವರಾಃ .. 47..
 ಶಕಾ ಭದ್ರಾಃ ಕುಲಿಂದಾಶ್ಚ ಪಾರದಾ ವಿಂಧ್ಯಚೂಲಿಕಾಃ .
 ಅಭೀಷಾಹಾ ಉಲೂತಾಶ್ಚ ಕೇಕಯಾ ದಶಮಾಲಿಕಾಃ .. 48..
 ಬ್ರಾಹ್ಮಣಾಃ ಕ್ಷತ್ರಿಯಾಶ್ಚೈವ ವೈಶ್ಯಶೂದ್ರಕುಲಾನಿ ತು .
 ಕಾಂಬೋಜಾ ದರದಾಶ್ಚೈವ ಬರ್ಬರಾ ಅಂಗಲೌಹಿಕಾಃ .. 49..
 ಅತ್ರಯಃ ಸಭರದ್ವಾಜಾಃ ಪ್ರಸ್ಥಲಾಶ್ಚ ದಶೇರಕಾಃ .
 ಲಮಕಾಸ್ತಾಲಶಾಲಾಶ್ಚ ಭೂಷಿಕಾ ಈಜಿಕೈಃ ಸಹ .. 50..
 ಏತೇ ದೇಶಾ ಉದೀಚ್ಯಾ ವೈ ಪ್ರಾಚ್ಯಾಂದೇಶಾನ್ನಿಬೋಧತ .
 ಅಂಗವಂಗಾಶ್ಚೋಲಭದ್ರಾಃ ಕಿರಾತಾನಾಂ ಚ ಜಾತಯಃ ..
 ತೋಮರಾ ಹಂಸಭಂಗಾಶ್ಚ ಕಾಶ್ಮೀರಾಸ್ತಂಗಣಾಸ್ತಥಾ .. 51..
 ರ್ಝಿಲ್ಲಿಕಾಶ್ಚಾಹುಕಾಶ್ಚೈವ ಹೂಣದರ್ವಾಸ್ತಥೈವ ಚ .. 52..
 ಅಂಧವಾಕಾ ಮುದ್ಗರಕಾ ಅಂತರ್ಗಿರಿಬರ್ಹಿರ್ಗಿರಾಃ .
 ತತಃ ಪ್ಲವಂಗವೋ ಜ್ಞೇಯಾ ಮಲದಾ ಮಲವರ್ತಿಕಾಃ .. 53..
 ಸಮಂತರಾಃ ಪ್ರಾವೃಷೇಯಾ ಭಾರ್ಗವಾ ಗೋಪಪಾರ್ಥಿವಾಃ .
 ಪ್ರಾಗ್ಜ್ಯೋತಿಷಾಶ್ಚ ಪುಂಡ್ರಾಶ್ಚ ವಿದೇಹಾಸ್ತಾಮ್ರಲಿಪ್ತಕಾಃ .. 54..
 ಮಲ್ಲಾ ಮಗಧಗೋನರ್ದಾಃ ಪ್ರಾಚ್ಯಾಂ ಜನಪದಾಃ ಸ್ಮೃತಾಃ .
 ಅಥಾಪರೇ ಜನಪದಾ ದಕ್ಷಿಣಾಪಥವಾಸಿನಃ .. 55..
 ಪಂಡ್ಯಾಶ್ಚ ಕೇರಲಾಶ್ಚೈವ ಚೋಲಾಃ ಕುಲ್ಯಾಸ್ತಥೈವ ಚ .
 ನೇತುಕಾ ಮೂಷಿಕಾಶ್ಚೈವ ಕ್ಷಪಣಾ ವನವಾಸಿಕಾಃ .. 56..
 ಮಾಹರಾಷ್ಟ್ರಾ ಮಹಿಷಿಕಾಃ ಕಲಿಂಗಶ್ಚೈವ ಸರ್ವಶಃ .
 ಆಭೀರಾಶ್ಚ ಸಹೈಷೀಕಾ ಆಟವ್ಯಾ ಸಾರವಾಸ್ತಥಾ .. 57..
 ಪುಲಿಂದಾ ವಿಂಧ್ಯಮೌಲೀಯಾ ವೈದರ್ಭಾ ದಂಡಕೈಃ ಸಹ .
 ಪೌರಿಕಾ ಮೌಲಿಕಾಶ್ಚೈವ ಅಶ್ಮಕಾ ಭೋಗವರ್ಧಿನಾಃ .. 58..
 ಕೋಂಕಣಾಃ ಕಂತಲಾಶ್ಚಾಂಧ್ರಾಃ ಕುಲಿಂದಾಂಗಾರಮಾರಿಷಾಃ .

ದಾಕ್ಷಿಣಾಶ್ಚೈವ ಯೇ ದೇಶಾ ಅಪರಾಂಸ್ತಾನ್ನಿಬೋಧತ .. 59..
 ಸೂರ್ಯಾರಕಾಃ ಕಲಿವನಾ ದುರ್ಗಾಲಾಃ ಕುಂತಲ್ಯೈಃ ಸಹ .
 ಪೌಲೇಯಾಶ್ಚ ಕಿರಾತಾಶ್ಚ ರೂಪಕಾಸ್ತಾಪಕೈಃ ಸಹ .. 60..
 ತಥಾ ಕರೀತಯಶ್ಚೈವ ಸರ್ವೇ ಚೈವ ಕರಂಧರಾಃ .
 ನಾಸಿಕಾಶ್ಚೈವ ಯೇ ಚಾನೈ ಯೇ ಚೈವಾಂತರನರ್ಮದಾಃ .. 61..
 ಸಹಕಚ್ಛಾಃ ಸಮಾಹೇಯಾಃ ಸಹ ಸಾರಸ್ವತೈರಪಿ .
 ಕಚ್ಛಿವಾಶ್ಚ ಸುರಾಷ್ಟ್ರಾಶ್ಚ ಆನರ್ತಾಶ್ಚರ್ಬುದೈಃ ಸಹ .. 62..
 ಇತ್ಯೇತೇ ಅಪರಾಂತಾಶ್ಚ ಶೃಣುದ್ಧಂ ವಿಂಧ್ಯವಾಸಿನಃ .
 ಮಲದಾಶ್ಚ ಕರೂಷಾಶ್ಚ ಮೇಕಲಾಶ್ಚೋತ್ಕಲೈಃ ಸಹ .. 63..
 ಉತ್ತಮಾನಾಂ ದಶಾರ್ಣಾಶ್ಚ ಭೋಜಾಃ ಕಿಷ್ಕಿಂಧಕೈಃ ಸಹ .
 ತೋಶಲಾಃ ಕೋಶಲಾಶ್ಚೈವ ತೈಪುರಾ ವೈದಿಶಾಸ್ತಥಾ .. 64..
 ತುಹುಂಡಾ ಬರ್ಬರಾಶ್ಚೈವ ಷಟ್ಪುರಾ ನೈಷಧೈಃ ಸಹ .
 ಅನೂಪಾಸ್ತುಂಡಿಕೇರಾಶ್ಚ ವೀತಿಹೋತ್ರಾ ಹ್ಯವಂತಯಃ .. 65..
 ಏತೇ ಜನಪದಾಃ ಸರ್ವೇ ವಿಂಧ್ಯಪೃಷ್ಠನಿವಾಸಿನಃ .
 ಅತೋ ದೇಶಾನ್ವವಕ್ಷ್ಯಾಮಿ ಪರ್ವತಾಶ್ರಯಿಣಶ್ಚ ಯೇ .. 66..
 ನಿಹೀರಾ ಹಂಸಮಾರ್ಗಾಶ್ಚ ಕುಪಥಾಸ್ತಂಗಣಾಃ ಶಕಾಃ .
 ಅಪಪ್ರಾವರಣಾಶ್ಚೈವ ಊರ್ಣಾ ದರ್ವಾಃ ಸಹೂಹುಕಾಃ .. 67..
 ತ್ರಿಗರ್ತಾ ಮಂಡಲಾಶ್ಚೈವ ಕಿರಾತಾಸ್ತಾಮರೈಃ ಸಹ .
 ಚತ್ವಾರಿ ಭಾರತೇ ವರ್ಷೇ ಯುಗಾನಿ ಋಷಯೋಽಬ್ರುವನ್ .. 68..
 ಕೃತಂ ತ್ರೇತಾಯುಗಂ ಚೈವ ದ್ವಾಪರಂ ತಿಷ್ಯಮೇವ ಚ .
 ತೇಷಾಂ ನಿಸರ್ಗಂ ವಕ್ಷ್ಯಾಮಿ ಉಪರಿಷ್ಟಾದಶೇಷತಃ .. 69..
 .. ಇತಿ ಬ್ರಹ್ಮಾಂಡಮಹಾಪುರಾಣೇ ಭಾರತವರ್ಷವರ್ಣನಂ ..
 .. ಬ್ರಹ್ಮಾಂಡಮಹಾಪುರಾಣಂ .ವಾಯುಪ್ರೋಕ್ತಂ ಪೂರ್ವಭಾಗಃ . ಅನುಷಂಗಪಾದಃ
 - 2.


ಅಧ್ಯಾಯಃ 16 - ಭಾರತವರ್ಣನಂ ..


.. brahmANDamahApurANam . vAyuproktaM pUrvabhAgaH . anuSha NgapAdaH - 2.
 adhyAyaH 16 - bhArataVarNanam ..

Notes:

Brahmāṇḍa Mahā-Purāṇa ಬ್ರಹ್ಮಾಂಡ ಮಹಾಪುರಾಣ; in this chapter has the description about the subcontinent and Karmabhūmi ಕರ್ಮಭೂಮಿ - Bhāratavarṣa ಭಾರತವರ್ಷ and it's nine main zones - including the hills, mountains and rivers that span the land.

Encoded and proofread by Ruma Dewan

——
Bharatarshavarnanam in Brahmandamahapurana
pdf was typeset on November 15, 2023

——
Please send corrections to sanskrit@cheerful.com

